

പി.ടി.ചാക്കോ

എന്ന അതികായൻ
ചരിത്രത്തിലേക്കു
നടന്നുമാഞ്ഞിട്ട്
മുന്നര പതിറ്റാണ്ട്
പിന്നിട്ടെങ്കിലും
ജനാധിപത്യ
വിശ്വാസികളുടെ
മനസ്സിൽ അദ്ദേഹ
ത്തിനു മരണമില്ല



വീരനായകാ, വിട

ശ്രീമതി മനോജയമ്മ ഒരു മുതിർന്ന കവി. പി.ടി. ചാക്കോയെക്കുറിച്ച് എഴുതിയ കവിതകൾ വളരെ അപൂർവ്വമാണ്. അവർക്ക് വീരനായകൻ എന്ന പേരുണ്ട്. നാടൻ നായർക്കു മുമ്പെഴുതിയ കവിതകൾ വളരെ അപൂർവ്വമാണ്. അവർക്ക് വീരനായകൻ എന്ന പേരുണ്ട്. നാടൻ നായർക്കു മുമ്പെഴുതിയ കവിതകൾ വളരെ അപൂർവ്വമാണ്. അവർക്ക് വീരനായകൻ എന്ന പേരുണ്ട്.

അച്ഛ എന്ന് പ്രചോദനം

പി.ടി. ചാക്കോ എഴുതി

1964 മാർച്ച് ഒന്നിന് വൈകുന്നേരം 10.30 ന് എ.എ.എസ്.എസ്. എസ്. അക്കാദമി അവാർഡ് പ്രദാനം ചെയ്ത ചിത്രം വെളിച്ചം സിനിമയിൽ നിന്നും കേൾക്കുന്ന നാളികേര കൃഷി ചെയ്യുന്ന വളരെ അപൂർവ്വമായ ചിത്രം. അത് എ.എസ്.എസ്.എസ്. അക്കാദമി അവാർഡ് പ്രദാനം ചെയ്ത ചിത്രം വെളിച്ചം സിനിമയിൽ നിന്നും കേൾക്കുന്ന നാളികേര കൃഷി ചെയ്യുന്ന വളരെ അപൂർവ്വമായ ചിത്രം.



തോമായുടെ സങ്കീർത്തനങ്ങൾ

കർത്താവ് എന്റെ ഇടയനാകുന്നു. എനിക്ക് ഒന്നിന്നും കുറവുണ്ടാകയില്ല. പച്ചപ്പുൽത്തകിടകളിൽ അവൻ എന്നെ കിടത്തുന്നു; ശാന്തമായ ജലാശയങ്ങളിലേക്ക് അവൻ എന്നെ നയിക്കുന്നു. എന്റെ ശത്രുക്കളുടെ സാന്നിധ്യത്തിൽ നീ എന്റെ മുന്നിൽ വിരുന്നുമേശയൊരുക്കുന്നു; നീ എന്റെ ശിരസ്സിൽ തൈലാഭിഷേകം നടത്തുന്നു; എന്റെ പാനപാത്രം നിറഞ്ഞൊഴുകുന്നു. നന്മയും കരുണയും എന്റെ ആയുഷ്കാലം മുഴുവൻ എന്നെ പിന്തുടരും. തീർച്ച. ഞാൻ കർത്താവിന്റെ ആലയത്തിൽ എന്നെ നന്നും പാർക്കും. നമ്മുടെ കർത്താവും രക്ഷിതാവുംമായ യേശുക്രിസ്തുവിന്റെ അനുഗ്രഹത്താലും നാടുവാഴുന്ന സംഘപരിവാറിന്റെ കാര്യണത്താലും പുളളാലിൽ തോമസ് ചാക്കോച്ചന്റെ മകൻ തോ

മസുകുട്ടിക്ക് കേന്ദ്രത്തിൽ സഹമന്ത്രി യുദ്യോഗം തരമായിരിക്കുന്നു. സിംഹ പരാക്രമിയായിരുന്നെങ്കിലും ചാക്കോച്ചന് സംസ്ഥാന മന്ത്രിയാകാനേ കഴിഞ്ഞുള്ളൂ. ആട്ടിൻകുട്ടിയെപോലെ സൗമ്യനായ മകൻ അതിലുമൊക്കെ എത്ര ഉയരത്തിലെത്തിയിരിക്കുന്നു! ഹല്ലേ ലുയ്യാ!! തോമസുകുട്ടിയുടെ രാഷ്ട്രീയ ഗുരു നാഥൻ മാണിസാറിന്റെ ഹൃദയവ്യഥ ചിന്തനീയം. മുമ്പൊരിക്കൽ കേന്ദ്രമന്ത്രിയാകാൻ ചമഞ്ഞൊരുങ്ങി പുറപ്പെട്ട ദേഹമാണല്ലോ പുളളിക്കാരൻ. വി.പി. സിംഗിന്റെ മന്ത്രിസഭ പൊളിഞ്ഞ 1990 നവംബർ. കോൺഗ്രസിന്റെയും മറ്റു അനവധി സാഹസികരുടെയും പിന്തുണയോടെ നേതാജി ചന്ദ്രശേഖർ മന്ത്രിസഭയുണ്ടാക്കുമ്പോൾ മിനച്ചിൽ താലൂക്കിന്റെ അധീഷ്ഠനാലിറ്റിയുമായെത്തിനാൻ മാണി. അന്ന് ലോകസഭയിൽ

പി.സി. തോമസുണ്ട്. രാജ്യസഭയിൽ തോമസ് കുതിരവട്ടവും. പക്ഷേ, കേന്ദ്രമന്ത്രിയാകാൻ സർവ്വഥാ യോഗ്യൻ നാമനെയെന്നു കൽപിച്ചു. പാർലമെൻറിന്റെ ഒരു മണ്ഡലത്തിലും അംഗമല്ലെങ്കിലും കെ.എം. മാണി. രായ്ക്കുരാമാനം കരുണാകരൻ പാരമ്പണിതു. മാണിസാറിന്റെ മന്ത്രിസ്ഥാനം വെള്ളത്തിൽ വരച്ച വരപോലെയായി. സ്കൂളിലും കോളജിലുമൊക്കെ പഠിക്കും കാലത്ത് കെ.എസ്.സി.യുടെ സാധാരണ മെമ്പറെങ്കിലുമായിരുന്നോ തോമസ് എന്നു സംശയം. യൂത്ത് പ്രമുഖനും അദ്ദേഹം സജീവമായിരുന്നില്ല. ടി.എം. ജേക്കബും പി.എം. മാത്യുവുമൊക്കെയായിരുന്ന അക്കാലത്ത് യുവതൃക്കികൾ. തൊടുപുഴയിൽ വക്കീലായിരുന്ന തോമസിനെ രാഷ്ട്രീയത്തിൽ കൈപിടിപ്പിച്ചിറക്കിയതും 1987ൽ വാഴു



രിൽ സ്ഥാനാർഥിയാക്കിയതും മാണി സാർ. കോട്ടയം ജില്ലയിലെ (ഏക) നായർ സംവരണ മണ്ഡലമാണ് വാഴൂർ. പി.ടി. ചാക്കോയുടെ മകനല്ല പടച്ചതമ്പുരാൻ നിന്നാലും ചമ്പക്കര കുറുപ്പന്മാരും കറുകച്ചാൽ നായന്മാരും സ്വജാതിക്കേ വോട്ടുകൊടുക്കൂ. അങ്ങനെ അത്തവണ സഖാവ് കാസം രാജേന്ദ്രൻ പാസായി. വാഴൂർക്കാർ വിട്ടാലും മാണിസാർ വിട്ടുമോ? 1989ൽ മുവാറ്റുപുഴയിൽ നിറുത്തി ലോകസഭാംഗമാക്കി. 1991, 96, 98, 99 വർഷങ്ങളിൽ വൻ ഭൂരിപക്ഷത്തോടെ വിജയം ആവർത്തിച്ചു. മാണിക്കു ശേഷം തോമസ് എന്ന പാർട്ടി പ്രവർത്തകർ വിശ്വസിച്ചു. അ

ണികളും വിശ്വസിച്ചു. മലയാള മനോരമയും ദീപികയും പ്രചരിപ്പിക്കുകയാൽ സത്യവിശ്വാസികളാകെയും ഒരുങ്ങിയിരുന്നു. പി.സി. തോമസായിരിക്കും തന്റെ പിൻഗാമിയെന്ന് മാണിസാർതന്നെയും സൂചിപ്പിക്കാതിരുന്നില്ല. അഞ്ചു പെൺമക്കൾക്കിടയിൽ തനിക്കുമുണ്ടല്ലോ ഒരു മകൻ എന്ന കാര്യം മാണി അൽപം വൈകിയാണ് ഓർമ്മിച്ചത്. മറ്റു പാർട്ടികളിലൊക്കെ മക്കൾ രാഷ്ട്രീയമാണ്. പുകോയത്തങ്ങളുടെ മകൻ, മുഹമ്മദുകോയയുടെ മകൻ, കരുണാകര പുത്രൻ, ടി.കെ. ദിവാകരൻറേയും ബേബി ജോണിൻറേയും മക്കൾ, പിന്നെ ബാലകൃഷ്ണപിള്ളയുടെ

മകൻ. ടി.എം. ജേക്കബിന്റെ മകൻ. നൂപ് ജേക്കബ് വരെ മേക്കപ്പിച്ചു നൽകുകയാണ്. പി.ജെ. ജോസഫിന് മകൻ ആൺമക്കളുള്ളതിൽ ആരു വേണമെങ്കിലും ഏതു സമയത്തും രംഗത്തുണ്ടാം. എങ്കിൽ പിന്നെ നമ്മുടെ കയ്യിൽ രണ്ടാമത്തെ മാത്രം എന്തിന് മാറ്റിനിറുത്തേണ്ട? ജോസ് കെ. മാണിയെ കടുത്തോട്ടത്തിയിൽ സ്ഥാനാർഥിയാക്കാൻ ജോസ് തോമച്ചൻ കലമ്പി കരുത്തുരുത്തി പി.എം. മാത്യുവിന് കൈക്കൊണ്ടു. ഇടുക്കി ജോയി വെളിക്കുറുക്കും. മാണിസാർ കോപാകുമാനായി കടുത്തുരുത്തി സ്റ്റീഫൻ ജോർജിന് ഇടുക്കി 'റോഷി അഗസ്റ്റിനും കൈക്കൊള്ളും. വിരുദ്ധന്മാർ മാളത്തിലൊളിച്ചു കയ്യിൽ സന്ധ്യയായി; ഉഷസ്സായി. നന്തരം സന്ധ്യയായി; ഉഷസ്സായി. നന്തരം രണ്ടെട്ടുപ്പ് കഴിഞ്ഞു, മാണി വീണ്ടും മന്ത്രിയായി. കേരള കോൺഗ്രസിന്റെ മഹോന്നത പാരമ്പര്യമനുസരിച്ച് രണ്ടാമത്തെ മന്ത്രി അകത്തോലിക്കനും നായരോ ആകണമെന്ന അഭിപ്രായമുണ്ടായിച്ചു. പി.സി. തോമസ്. അകത്തോലിക്കരായ മാമ്മൻ മത്തായിയും ജോസ് ഫ് എം. പുതുശ്ശേരിയും തലക്കുറുത്ത വേലുത്തമ്പിയുടെ വിരരകതം സിരകളിലോടുന്ന കെ. നാരായണക്കുറുപ്പും മന്ത്രിസ്ഥാനം കൊതിച്ചു മനഃപാശസ്സുണ്ടെരിക്കുമ്പോൾ കത്തോലിക്കനായ സി.എഫ്. തോമസിനെയാണ് മാണി അനുകൂലിച്ചത്. മന്ത്രിയായ ശേഷവും സി.എഫ്. തോമസ് പാർട്ടി ചെയർമാനായി തുടരുന്നത് ശരിയല്ല എന്നായി പി.സി. തോമസ്. മാണിസാർ പാർട്ടി അഭ്യർത്ഥനയെ തിരുത്തിയെഴുതി, അക്കൂട്ടത്തിൽ പി.സി. തോമസിനെ പരിയടച്ചു പിണ്ഡവും വെച്ചു. മാണിഗ്രൂപ്പിൽനിന്നു ബഹിഷ്കൃതനായ തോമസിന് വേണമെങ്കിൽ സ്വന്തമായി ഒരു കേരള കോൺഗ്രസ്സുണ്ടാക്കാമായിരുന്നു. അതിന് പണം വേണം. ആൾസാധിനവും മെത്രാന്മാരുടെ അനുമതിയും വേണം. മറുഭാഗത്ത് കെ.എം. മാണി അതിശക്തനായി നിൽക്കുന്നു. പി.ടി. ചാക്കോയുടെ പരാക്രമമൊക്കെ കാലം മറക്കുകയും ചെയ്തിരിക്കുന്നു. ചത്ത സിംഹത്തേക്കാൾ ജീവനുള്ള നായക്കാണ് ശ്രേഷ്ഠത എന്ന വേദപാഠം ശരിക്കറിവുള്ളവരല്ലോ തീരുവിതാകൂർ ക്രിസ്ത്യാനികൾ. അനന്തരം പി.സി. തോമസ് ഇന്ത്യൻ ഫെഡറൽ ഡെമോക്രാറ്റിക് പാർട്ടി എന്നൊരു പെട്ടകം തീർത്ത് ബി.ജെ.പിയുടെ പടിവാതിലിൽ മുട്ടിവിളിച്ചു; കർത്താവേ, നിന്നിൽ ഞാൻ അഭയം തേടുന്നു; എന്നെ ഒരിക്കലും ലജ്ജിതനാക്കരുതേ! നിന്റെ നീതിയിൽ എന്നെ രക്ഷിച്ചാലും. നീ എന്നിക്ക് അഭയം നൽകുന്ന പാറയും രക്ഷയേകുന്ന ശക്തിദൂർഗവുമാകേണമേ! രണ്ടു വർഷത്തോളം ദേശീയ ജനാധിപത്യ സഖ്യത്തിന്റെ കോലായയിൽ

ാത്തുകിടക്കേണ്ടിവന്നു തോമസ്ജിക്ക്. ബി.ജെ.പിക്ക് തൊട്ടുകൂടായ്മയില്ലെന്ന് ഉദ്ഘോഷിച്ചു. അദ്ദാഹി-വാജ്പേയിമാരെ നീതരാം സത്രുതി. 'പോട്ട'യുൾപ്പെടെയുള്ള ജനക്ഷേമകരമായ നടപടികളെയൊക്കെ സർവാതമനം പിന്തുണച്ചു. എന്നിട്ടും പ്രധാനമന്ത്രിയുടെ കരളലിഞ്ഞില്ല. മാണിസാർ സാധ്യമായത്രയും പാർക്കൾ പ്രയോഗിച്ചു. മറ്റൊരു മലയാളി മന്ത്രിയാൽ തന്റെ പ്രാമാണ്യം കുറയുമോ എന്നൊരു ശങ്ക രാജേന്ദ്രനുമുണ്ടായി. മൂവാറ്റുപുഴയിൽ തോമസിനോടു മൽസരിച്ച് ജാമ്യസംഖ്യ പൊതു വജനാവിലേക്കു മുതൽകൂട്ടിയ വി.വി. അഗസ്റ്റൻ എന്നൊരു പുമാൻ അതിനിടെ ദേശീയ ന്യൂനപക്ഷ കമ്മീഷൻ അംഗമായി ദൽഹിക്ക് വണ്ടികയറി. അതിവ്യക്തത്തെ പരിപാലിക്കുന്നവൻ അതിന്റെ പഴം തിന്നും; യജമാനനെ സേവിക്കുന്നവൻ ബഹുമാനിതനാവും.

അവസാനം അദ്ദാനിജിയുടെ കരുണാകടാക്ഷം തോമസിന് മേൽ പതിഞ്ഞു. (വെള്ളാപ്പള്ളി നടേശൻ വക ചെറിയൊരു ശിപാർശയും ഉണ്ടായിരുന്നുവോ?) നിയമകാര്യ വകുപ്പ് സഹമന്ത്രിയായി തോമസ് സത്യവാചകം ചൊല്ലി. സംസ്ഥാനത്ത് നിയമ വകുപ്പു മന്ത്രി മാണിസാറാണെന്നിരിക്കെ വകുപ്പ് നിശ്ചയത്തിലുമുണ്ട് കാവ്യഗീതിയുടെ ഒരംശം.

കരുണാകരൻ കഴിഞ്ഞാൽ കേരള രാഷ്ട്രീയം കണ്ട ഏറ്റവും കൗശലക്കാരനായ നേതാവാണ് കെ.എം. മാണി. സ്വന്തം പാർട്ടിക്കാരെ ഒതുക്കുന്നതിലും മൂലക്കിരുത്തുന്നതിലുമാണ് അദ്ദേഹത്തിന് പ്രാവീണ്യം. വിധിവൈപരീത്യമെന്നേ പറയേണ്ടൂ, മാണി കുഴിച്ചു കുഴിയിൽ വൈകാതെ മാണിയും മലർന്നിട്ടു വീഴും. 1977 അവസാനം വി.ടി. സെബാസ്റ്റ്യനെയും കെ.വി. കുര്യനെയും ഒതുക്കാനാണ് പി.ജെ. ജോസഫിനെ മന്ത്രിയാക്കിയത്. സെബാസ്റ്റ്യനും കുര്യനും പാടെ ഒതുങ്ങി. പക്ഷേ, ജോസഫ് മാണിക്ക് അതിന്റെ ഗ്രൂപ്പുണ്ടാക്കി പാർട്ടി പൊളിച്ചു. 1980 ജനുവരിയിൽ ഒ. ലൂക്കോസ് മന്ത്രിയാകാതിരിക്കാൻ വേണ്ടി തൃശ്ശൂർ ജില്ലാ പ്രാതിനിധ്യവാദം ഉയർത്തി ലോനപ്പൻ നമ്പാടനെ വാഴിച്ചു. രണ്ട് വർഷത്തിനു ശേഷം നമ്പാടൻ കാലുമാറി, മാണി അംഗമായിരുന്ന കരുണാകരന്റെ കാസ്റ്റിംഗ് മന്ത്രിസഭ തകർത്തു. 1991 ജൂണിൽ സി.എഫ്. തോമസിനെ ഒഴിവാക്കാൻ പഴയ കത്തോലിക്കൻ - അകത്തോലിക്കൻ - നായർ ഫോർമുല പൊടിതട്ടിയെടുത്ത് ടി.എം. ജേക്കബിനെ മന്ത്രിയാക്കി. അചിരേണ ജേക്കബ് സ്വന്തം ഗ്രൂപ്പുണ്ടാക്കി, വേറെ പാർട്ടിയും സ്ഥാപിച്ചു. 1978 നവംബറിൽ മാണിസാർ മുഖ്യമന്ത്രിപദത്തിന് തൊട്ടടുത്തെത്തിയപ്പോൾ പിന്നിൽ നിന്ന് കുത്തിയത് പ്രൊഫ. കെ.എ. മാ

ത്യു എന്ന കേരള കോൺഗ്രസ് എം.എൽ.എ ആയിരുന്നു.

നിങ്ങൾ അളന്നുകൊടുക്കുന്ന അതേ അളവിൽതന്നെ നിങ്ങൾക്കും അളന്നു കിട്ടും എന്ന ദൈവവചനം മാണിയുടെ കാര്യത്തിൽ അച്ചട്ടാണ്. തന്നെ രാഷ്ട്രീയത്തിൽ കൈപിടിച്ചുയർത്തിയ കെ.എം. ജോർജിനെ പിന്നിൽ നിന്ന് കുത്തിയാണ് 1975 ഡിസംബർ 26ന് മാണി ആദ്യം മന്ത്രിയായത്. 'ഒരാൾക്ക് ഒരു പദവി' സിദ്ധാന്തവും കത്തോലിക്കൻ - അകത്തോലിക്കൻ - നായർ ഫോർമുലയുമുപയോഗിച്ച് ജോർജ് സാറിനെ ഒരറ്റക്കാക്കി. അധികാരത്തിന്റെ ബലത്തിൽ ഗ്രൂപ്പുണ്ടാക്കി അദ്ദേഹത്തിന്റെ നിലനിൽപ്പുതന്നെ വെള്ളത്തിലാക്കി. കുഞ്ഞുമാണിയുടെ വഞ്ചനയിൽ മനംനൊന്ത് ഹൃദയം തകർന്നാണ് 1976 ഡിസംബർ 11ന് കെ.എം. ജോർജ് കർത്താവിൽ നിദ്ര പ്രാപിച്ചത്. നക്സലൈറ്റുമാർ പുഷ്പചക്രവർത്തി ഓടിയെത്തിയ മാണിയെ ജോർജിന്റെ ബന്ധുക്കൾ കൈവെച്ചില്ലെന്നുയുള്ളു.

കേരളാ കോൺഗ്രസിനെ സംബന്ധിച്ചിടത്തോളം ഇതിലൊന്നും പുതുമയില്ല. ചീത്ത വ്യക്ഷണത്തിൽ നല്ല ഫലങ്ങൾ കായ്ക്കുന്നില്ല. ഓരോ വ്യക്ഷണത്തെയും അതിന്റെ ഫലം കൊണ്ടാണ് അറിയുന്നത്. മുള്ളുകളിൽ നിന്ന് അത്തിപ്പഴങ്ങൾ ശേഖരിക്കുന്നില്ല, തെരിഞ്ഞിലിൽ

**കരുണാകരൻ കഴിഞ്ഞാൽ
കേരള രാഷ്ട്രീയം കണ്ട
ഏറ്റവും കൗശലക്കാരനായ
നേതാവാണ് കെ.എം. മാണി.
സ്വന്തം പാർട്ടിക്കാരെ
ഒതുക്കുന്നതിലും
മൂലക്കിരുത്തുന്നതിലുമാണ്
അദ്ദേഹത്തിന് പ്രാവീണ്യം.
വിധിവൈപരീത്യമെന്നേ
പറയേണ്ടൂ, മാണി കുഴിച്ചു
കുഴിയിൽ വൈകാതെ
മാണിയും മലർന്നിട്ടു
വീഴും. 1977 അവസാനം
വി.ടി. സെബാസ്റ്റ്യനെയും
കെ.വി. കുര്യനെയും
ഒതുക്കാനാണ്
പി.ജെ. ജോസഫിനെ
മന്ത്രിയാക്കിയത്.**

നിന്ന് മുന്തിരിപ്പഴങ്ങളും പഠിക്കുന്നില്ല.

2004 ഒക്ടോബറിൽ ലോകസഭയുടെ കാലാവധി അവസാനിക്കും. ഈ വർഷം അവസാനം നടക്കുന്ന ദൽഹി, രാജസ്ഥാൻ, മധ്യപ്രദേശ്, ഛത്തീസ്ഗഡ് നിയമസഭാ തെരഞ്ഞെടുപ്പുകളിൽ മികച്ച വിജയം ബി.ജെ.പി നേടുന്ന പക്ഷം ലോകസഭ നേരത്തേ പിരിച്ചുവിട്ട് 2004 ഏപ്രിൽ മെയ് മാസങ്ങളിൽ പൊതുതെരഞ്ഞെടുപ്പ് നടത്തിയേക്കും. ദേശീയ ജനാധിപത്യ സഖ്യം അധികാരത്തിൽ തിരിച്ചുവരുകയോ വരാതിരിക്കുകയോ ചെയ്യും. പക്ഷേ, പി.സി. തോമസ് ഇനിയൊരിക്കൽ പാർലമെൻറിലെത്തുക അസാധ്യം. 11 മുതൽ 17വരെ മാസങ്ങളാണ് തോമാച്ചന്റെ മന്ത്രിപദവിയുടെ ദൈർഘ്യം.

പണ്ടു മാണിസാറിനെ പിന്നിൽ നിന്നു കുത്തിയ പ്രൊഫ. കെ.എ. മാത്യുവിന് കേവലം 15 ദിവസമാണ് (1978 നവംബർ 16 മുതൽ ഡിസംബർ 1 വരെ) മന്ത്രിയായിരിക്കാൻ കഴിഞ്ഞത്. അതുവെച്ചു നോക്കുമ്പോൾ പി.സി. തോമസ് ഭാഗ്യവാൻ, കർത്താവിനാൽ അനുഗ്രഹിക്കപ്പെട്ടവൻ.

ഹിന്ദുത്വവാദികളോട് കൂട്ടുചേർന്നത് മഹാപാപമായി എന്നു ചില ദോഷെകദൃക്കുകൾ പറയുന്നുണ്ട്. അതിലൊന്നും കഥയില്ല. 1977ൽ മാർക്സിസ്റ്റുകാർക്കോ 1980ൽ ഇന്ദിരാ കോൺഗ്രസുകാർക്കോ ആർ.എസ്.എസിനോട് അയിത്തമുണ്ടായിരുന്നില്ല. കഴിഞ്ഞ പഞ്ചായത്തു തെരഞ്ഞെടുപ്പു കാലത്ത് മാണി ഗ്രൂപ്പിനുമുണ്ടായിരുന്നില്ല തൊട്ടുകൂടായ്മ. വാജ്പേയിയുടെ മന്ത്രിസഭയിൽ അംഗമായതുകൊണ്ട് ജോർജ് ഫെർണാണ്ടസിനോ ഉമർ അബ്ദുല്ലക്കോ എസ്.എസ്.ബർണാലക്കോ എന്തെങ്കിലും പരിതാപ ആരെങ്കിലും കൽപിച്ചിട്ടുണ്ടോ?

കേരളത്തിലെ കർഷകരുടെ താൽപര്യ സംരക്ഷണമാണ് തന്റെ പ്രധാന കർത്തവ്യമെന്ന് മന്ത്രി തോമസ് വ്യക്തമാക്കിയിട്ടുണ്ട്. കർഷകരുടെ കിഴക്കൻ മേഖലയിലെ റബ്ബർ, ഏലം, തേയില, കാപ്പി, കഞ്ചാവ് തോട്ടമുടമകളുടെ എന്ന് തിരുത്തുക) കാര്യം കുശാൽ. വലതുമുന്നണി ഭരിക്കുമ്പോൾ മാണി, ഇടതാഭിമുഖീകൃത ഔസേപ്പ്, ബി.ജെ.പിയോണെങ്കിൽ തോമസ്. ദേശത്തിൽ ധാന്യം സുലഭമാകട്ടെ; പർവതങ്ങളുടെ കൊടുമുടികളിൽ അത് വിളഞ്ഞുലയട്ടെ. ലെഖനാനെപ്പോലെ അതു ഫലസമൃദ്ധമാകട്ടെ!

അടിക്കുറിപ്പ്: കേരള കോൺഗ്രസ് സ്ഥാപകരിൽ ഒരാളായിരുന്ന ജോസഫ് പുലിക്കുന്നേൽ മുൻകൈയെടുത്ത് പാലായിലെ 'ഓശാന' പ്രസിദ്ധീകരിച്ച മലയാളം ബൈബിളിൽ നിന്നാണ് ഈ ലേഖനത്തിലെ എല്ലാ ഉദ്ധരണികളും സ്തോത്രം.